



MINUTI

KUNSILL LOKALI FONTANA

ID-DISA' LEGIŻLATURA

Laqgħa Numru 18

It-Tnejn, 30 ta' Ġunju 2025

Saret il-laqgħa tal-Kunsill Lokali fis-Sala tal-Komunità tal-Kunsill Lokali, nhar it-Tnejn, 30 ta' Ġunju 2025 fil-3:30 ta wara nofsinhar.

PREŻENTI:

Is-Sur Thomas Mizzi – Sindku
Is-Sinjura Ivana Mizzi – Vici Sindku
Is-Sur Joseph Mercieca – Kunsillier
Is-Sur Horace Micallef – Kunsillier
Is-Sur Carmelo Micallef – Kunsillier

UFFIĊJAL PREŻENTI:

Is-Sinjura Loretta Cauchi – Segretarju Eżekuttiv

Minuti;

Is-Sindku s-Sur Thomas Mizzi ippresjeda l-laqgħa.

18.1 Talba;

18.1.1 Il-laqgħa bdiet fit-03:30 ta wara nofsinhar, bi qbil unanimu bejn il-membri intqagħlet it-talba tal-bidu.

18.2 Qari tal-ittri t'apologija;

18.2.1 Ma kienx hemm ittri t'apologija.



MINUTI

KUNSILL LOKALI FONTANA

ID-DISA' LEĠŻLATURA

Laqgħa Numru 18

It-Tnejn, 30 ta' Ġunju 2025

Saret il-laqgħa tal-Kunsill Lokali fis-Sala tal-Komunità tal-Kunsill Lokali, nhar it-Tnejn, 30 ta' Ġunju 2024 fil-3:30 ta wara nofsinhar.

PREŻENTI:

Is-Sur Thomas Mizzi – Sindku
Is-Sinjura Ivana Mizzi – Vici Sindku
Is-Sur Joseph Mercieca – Kunsillier
Is-Sur Horace Micallef – Kunsillier
Is-Sur Carmelo Micallef – Kunsillier

UFFIĊJAL PREŻENTI:

Is-Sinjura Loretta Cauchi – Segretarju Eżekuttiv

Minuti;

Is-Sindku s-Sur Thomas Mizzi ippresjeda l-laqgħa.

18.1 Talba;

18.1.1 Il-laqgħa bdiet fit-03:30 ta wara nofsinhar, bi qbil unanimu bejn il-membri intqagħlet it-talba tal-bidu.

18.2 Qari tal-ittri t'apologija;

18.2.1 Ma kienx hemm ittri t'apologija.

18.3 Kunsiderazzjoni u Approvazzjoni tal-Minuti;

- 18.3.1 Il-minuti tal-laqgħa bin-numru 16 u 17 ġew ċirkulati minn qabel, dawn ġew meqjusa bħala moqrija.
- 18.3.2 Is-sindku talab għal xi korrezzjonijiet li seta' kien hemm għall-minuti. Ma kienx hemm korrezzjonijiet għall-minuti.
- 18.3.3 Is-Sindku talab għall-approvazzjoni tal-minuti. Dawk prezenti kienu favur u dawn il-minuti ġew approvati u ffirmati mis-Sindku u mis-Segretarju Eżekuttiv.

18.4 Kunsiderazzjoni u Approvazzjoni tal-iSkeda ta' Pagamenti;

- 18.4.1 Skeda ta' hlasijiet bin-numru 14/20025 għall-perjodi bejn is-06 ta' Ġunju 2025 u t-30 ta' Ġunju 2025 li tammonta għal €18,645.37 ġiet approvata u iffirmata.

18.5 Komunikazzjoni mis-Sindku;

- 18.5.1 Is-Sindku, is-Sur Thomas Mizzi, xtaq jipproponi li din is-sena nergaw norganizzaw *Autumn Funland*. Hu issuggerixxa li ntejbu il-livell ta din l-attivitá' u napplikaw għal fondi minn l-*Events in Gozo*. Il-kunsill qabel u ġie deciż li nzommu mal-istess żmien tas-sena u li fil-laqgħa li ġejja niddiskutu aktar fid-dettal din l-attivitá'.
- 18.5.2 Is-Sindku ġibed l-attenzjoni li illum irċivejna l-aħħar stima li kienet dik tat-trasport għas-safra li kien qed jippjana il-Kunsill. Ġie imsemmi ukoll il-fatt li l-Kappillan ser jagħmel safra hu ukoll u li issa iz-zmien daħal sew għalhekk ġie deciż li din is-sena nħassru l-pjanijiet ta safra u nergaw nikkunsidrawha is-sena d-dieħla.
- 18.5.3 Is-Sindku ippropona li minflok is-safra norganizzaw *Weekend Break* għal-Ottubru jew Novembru. Hu semma li waqt l-attivitajiet ta l-anzjani kienu diversi li staqsewh biex jorganizza *weekend break*. Wara diskussjoni ġie deciż li naraw ftit xi attivitajiet li jkunu organizzati dawk iz-zminijiet u li għalihom nistaw nattendu u dan il-punt jerga jiġi diskuss fil-laqgħa li jmiss.

18.5.4 Is-Sindku ipprezenta tlett stimi għall-*gate tal-Playing Field* li hi relatata mas-suggeriment li kien għamel il-kunsillier Carmelo Micallef. Din l-istima ħadet flit taż-żmien peress li qed nikkunsidraw li l-*gate* tkun b' disinn li hu relatat mar-raġal. L-istimi prezentati ma jinkludux iz-zebġa li hu rrikamondat li jsir minn artist. Ġie innotat li fuq l-istima li hi l-aktar vantaġġuża ma hemmx miktub l-istess dettalji u għalhekk ġie deċiż li nikkonfermaw li ser jintuża l-istess proċess qabel ma ssir deċiżjoni.

18.6 Komunikazzjoni mill-Kunsilliera;

18.6.1 Il-Viċi Sindku, is-sinjura Ivana Mizzi semmiet li r-resident li xtaq jitwessa l-ħajt tas-sejjeħ għab xi karti l-kunsill. Waqt diskussjoni fuq dan il-punt, il-kunsill qabel li din l-materja trid tiġi mressqa lil *Lands Department* u hu biss wara li jkun hemm konferma minn dawn id-Dipartiment li l-kunsill jista' jibda jiddiskuti din il-proposta.

18.6.1.1 Is-Sinjura Ivana Mizzi xtaqet aġġornament ta' x' qed issir fuq dik il-bozza ta' Wied Siekel. Is-Sindku ikkonferma li fil-prezent il-kunsill qed jittellem ma l-Inġinier dwar din il-bozza u oħrajn li kelna u l-Inġinier ser ikun qed jmur fuq il-post biex jara x' jista' jsir. Waqt din id-diskussjoni ġie imsemmi l-punt li din il-bozza kien l-istess resident li għamel minn kollox biex il-bozza li kien hemm tinqala'.

18.6.1.2 Is-Sinjura Ivana Mizzi xtaqet ukoll aġġornament fuq il-fanali ta' Triq il-Kappillan Hili. Is-Sindku reġa informa li fil-prezent qed issir il-BOQ biex inkunu nafu x' spejjeż hemm involuti u naraw eventwalment jekk nistawx ninkludu dan il-proġett fi skema ta' fondi.

18.6.1.3 Is-Sinjura Ivana Mizzi xtaqet ukoll aġġornament fuq il-korsijiet tal- *Keep Fit*. Is-Sindku informa li fil-prezent l-amministrazzjoni qed tiffoka fuq l-iskema li ser napplikaw għal-fondi għaċ-Ċentru Ċiviku u kif din titlesta nibdew naħdmu fuq dawn il-korsijiet.

18.6.2. Il-kunsillier Joseph Merieca xtaq jinforma li l-Kummissjoni ser tkun qed tibgħat ittra uffiċjali biex titlob permess li tuża is-sala għal- Laqgħa Generali Anwali u għal- *Games Night*. Il-kunsill ma sab l-ebda oġġezzjoni u għalhekk meta tintbghat din l-ittra tkun tista' tintbghat risposta minnufih peress li qed joqrob iz-żmien.

18.6.2.1 Il-kunsillier Joseph Mercieca ikkonferma li hu kellew li s-Sindku aktar kmieni biex nitolbu rondi aktar spiss mill-Puluzija tal-Komunita'.

minhabba ċirkustanzi fi Triq L-Isptar San Ġiljan. Is-Sindku ikkonferma li hu ukoll irċieva diversi ilmenti minn storbu u ċirkostanzi oħra f'din it-triq. Is-Sindku ikkonferma li hu diġà ressaq l-ilmenti lil-*Community Police* għal rondi aktar spiss.

18.7 Korrispondenza, ilmenti/suggerimenti u materji oħra;

- 18.7.1 Is-Segretarju xtaqet tinforma lill-Kunsill li illum irċievejna l-*Grant Agreement* iffirmit li bih jikkonferma li aħna ser inkunu qed nibenefikaw minn €20,000.00 għal- iskema *SPI/SCI/02/2025*.
- 18.7.2 Is-Segretarju għamlet referenza għal-ittra elettronika oħra li rċievit mingħand ir-resident Mr. Emanuel Cordina. Il-Viċi Sindku issugerit li niltaqaw ma Mr. Cordina u l-persuna li ser jwaqqa l-propjeta bħala kunsill. Il-membri tal-kunsill idduskutew il-materja, gie diskuss il-fatt li l-awtorita tal-Ipjanar kellha żmien fejn wiehed jista jikkuntesta dan l-izvilupp u dan diġà għadda peress li l-permess diġà nħareġġ. Il-Kunsill ikkonferma li din is-sitwazzjoni mhux fil-kompitu tiegħu u li hu m'għandu l ebda poter jibdel din is-sitwazzjoni, dan seta kien diskuss qabel u seta kien hemm possibilità li l-Kunsill isemma leħnu fuq dan il-punt. Gie deċiż li nirrispondu għal din l-korrispondenza u nagħtu informazzjoni tal-MGOZ fid-dawl li ser issir it-triq u l-Lands Dept peress li dawn huma l-entitajiet kompetenti li jistaw jgħinu lir-resident f'din is-sitwazzjoni.
- 18.7.3 Is-Segretarju ikkonfermat dak li qal l-avukat tal-Kunsill dwar l-ikel tal-qtates. Giet moqrija l-ittra ukoll fil-laqgħa sabiex l-membri kollha ikunu jafu x tgħid il-ligi f dan ir-riqward.
- 18.7.4 Is-Segretarju infurmat lill membri li l-familja tal-mibki Dario Sapiano bghatet tiringrazzja lill-Kunsill għal ġest ta rispett li wriet permezz tal-fjuri li ntbghatu għal-funeral.
- 18.7.5 Is-Segretarju fakret lil membri dwar korrispondenza mir-Regjun Għawdex dwar il-*Ukraine children Summer camp*. Gie diskuss x' jista issir u li hemm bżonn pjan ta kif ser nqattaw il-hin ma dan il grupp kif ukoll id-dati possibbli. Is-Sindku ikkonferma kemm kienet esperjeza sabiha is-sena l-oħra u anke il-kunsillier Joseph Mercieca li flimkien qasmu u ippjanaw din l-attività. Is-Sindku staqsa minn jixtieq ikun miegħu din is-sena waqt din l-attività u il-kunsillier Joseph Mercieca ikkonferma filwaqt li semma xi pjanijiet li jistaw jagħmlu din is-sena.

- 18.7.6 Is-Segretarju xtaqet tiġbed l-attenzjoni fuq *email* li l-kunsill irċieva minghand il-Kappillan li biha xtaq jirringrazzja lill-kunsill għas-sapport matul iz-zmien tal-festa 2025.
- 18.7.7 Is-Segretarju għamlet referenza għall-korrispondenza tar-resident fuq *dangerous driving*. Hi infurmat lill membri li din il-korrispondenza giet mgħoddija lill- *Community Police*. Hu ikkonferma li ser ikun qed jittawwal aktar spiss, hu għibed ukoll l-attenzjoni tagħna rigward *signage* li hemm fuq il-post u li m'hux konformi mall-liġi.
- 18.7.8 Is-Segretarju infurmat lill membri li l-AED *machine* giet approvata u ser jagħmlu kuntatt magħna meta jkun wasal iz-zmien li titwawhal. Il-magna għdida ser tkun installata fuq iz-zuntier minflok dik preżenti, u għal dik preżenti irridu nsibu post alternattiv. Ġew diskussi xi ideat iżda gie deciz li nergaw nitkellmu fuq dan il-punt fil-laqgħa li jmiss.
- 18.7.9 Is-Segretarju għamlet referenza għal dik il-kaxxa tad-dawl imwawhla ma dar fi Triq il-Kardinal Alessandro Franchi li konna tlabna informazzjoni dwarha lil Enemalta. L-Enemalta ikkonfermat li dik hi tagħna u tissupplixxi d-dwal tal-fanali. Huma xtaqu jkunu jafu fejn nixtiequ li mmexxu din il-kaxxa.

18.8 Aġġornament tal-Proġetti u Proġetti ġodda;

- 18.8.1 Is-Sindku xtaq jinforma li l-proġett miexi bil-mod peress li l-kuntrattur qed jgħid li l-gebla skarsa. Hu ikkonferma li aħna għandna bżonn li l-gebla tkun kemm jista jkun ta kwalità tajba peress li l-faċċata ser tkun prominenti.
- 18.8.2 Dwar il-proġett ta taht ir-*railing* kien wieqaf peress li konna qed nistennew li jitlesta l-BOQ tal-*culvert* tal-parti t'isfel li l-kunsill kien qabel li jitlob stima tax-xogħol. L-BOQ waslet u hi ta €30,000.00 li hi spiża kbira għal dan il-parti. Is-Sindku ippropona li nitolbu is-sapport tal-MGOZ għal din il-parti. Hu zied jgħid li jekk din il-parti ma ssirx il-*culvert* li sar qabel bi spiża ta 70K ikun sar għalxejn. Il-membri ma sabu l-ebda oġġezzjoni.
- 18.8.3 Is-Sindku iddiskuta ukoll BOQ oħra relatata ma l-istess proġett li tirrigwarda il-ħajt. Il-perit ikkonferma li dan il-ħajt għandu jsir fuq il-fil u l-BOQ giet €14,894.90. Is-Sindku ikkonferma li dan il-ħajt irrid issir biex il-proġett ikun komplut. Il-kunsillier Horace Micallef ikkonferma li dan il-ħajt ma jstax issir fuq il-fil minhabba il-mod ta kif inhu mibni.

Għalhekk gie deċiż li nitolbu stima biex dan il-ħajt jiġi miksi u mizbugħ niddiskutuwa fil-laqgħa li jmiss. Is-Sindku wera id-dizappunt tiegħu li proġett bħal dan gie jiswa daqshekk flus u ma jidhirx li jiswa daqshekk.

18.8.4 Is-Sindku, Thomas Mizzi ippreżenta l-BOQ tal-iskema SPI/SCI/07/2025. Dan gie stmat €188,961.87 eskluż il-VAT. Hu fakkar li l-massimu tal-iskema hu ta €100,000 inkluz il-VAT. Hu talab li jiġi diskuss dan il-punt biex inkunu nistaw niproċedu bl-applikazzjoni jekk il-Kunsill japprova li d-differenza tiġi mħallsa mill fondi tal-Kunsill. Il-membri qablu unanimament.

18.9 Evalwazzjoni tal-Festa 2025;

18.9.1 Is-Sindku esprima is-sodisfazzjon kemm għal- Festa Tfal kif ukoll Festa Anzjani kienu ta suċċess. Festa Tfal irnexxiet filgħaxija matul il-ġimgħa tal-festa u skond il-kunsilliera kienet l-isbaħ li saret sa issa. Fuq Festa Anzjani irċivejna ħafna kummenti sbieħ minn dawk li attendew.

18.10 Avveniment “Gozo Region of Culture”;

18.10.1 Is-Sindku informa lil membri li għal-attivitá ta “Gozo Region of Culture” ġiet magħzula d-data tas- 06 ta’ Awwissu. Il-fond allokát hu ta €5,000.00. Din l-attivitá kienet se tkun bis-sapport tar-Regjun Għawdex izda minħabba li l-*Artistic Director* m’għadux impjegat mar-Regjun ġejna mitlubin norganizzaw avveniment aħna. Is-Sindku flimkien mal-kunsillier Carmelo Micallef kienu preżenti għal-laqgħa u iddiskutew possibilitá li norganizzaw programm li jaħbat ukoll fil-festa tas-Salvatur. Il-program ser ikun ta sagħtejn fejn ser ikun hemm banda idoqq xi marċi tal-festa u jintwera *clip* dwar il-logħob tan-nar matul is-snin. Nistaw ninvolvu lil tal-armar biex jagħmlu dwal fuq iz-zuntier, il-kummissjoni jarmaw *bar* biex ibiġu xorb u xi pastizzi. Wara diskussjoni gie deċiż li niproċedu u nagħmlu dan il-programm u naraw li nzommu mal-*budget*.

18.11 Attivitá’ Mejju 2026;

18.11.1 Is-Sindku informa lil fil-ġimgħat li ġejjin ser nibdew naħdmu fuq din l-attivitá u nitkellmu lil produtturi tal-ġelat u lil *bands* biex nassiguraw li jkunu disponibbli għal dik id-data. Is-Sindku semma il-grupp Kantera u ser naraw humiex available għal dik id-data. Ser inkunu qed naraw ukoll minn ikun qed jiftaħ is-serata. Matul il-laqgħat li ġejjin inkunu qed nagħornaw lil membri fuq il-proċess.

18.12 Tmiem il-laqgħa u data tas-Seduta li jmiss;

Il-laqgħa tal-Kunsill intemmet fil-05:30 ta' filgħaxija. Għe deċiż il-laqgħa li jmiss tkun nhar il-Ħamis 24 ta' Lulju fit-03:30 p.m.

Konfermati, illum, il-Ħamis, 24 ta' Lulju 2025.



Thomas Mizzi
Sindku



Loretta Cauchi
Segretarju Eżekuttiv

KUNSILL LOKALI IL-FONTANA